



நாடாளுமன்றத்தில் டி.ஆர்.பாலு குற்றச்சாட்டு

முதல் பக்கத் தொடர்ச்சி

மாறாக, மகாத்மா காந்தி ஊரக வேலை உறுதி திட்டத்தில் இருந்து 5 கோடி வேலைவாய்ப்பைப் பறித்துவிட்டார்கள். ஐக்கிய நாடுகள் சபை மட்டும் அல்லாமல், வெளிநாடுகளில் பயணம் மேற்கொள்ளும்போது பல முறை தமிழ்தான் தொன்மையான மொழி, திருக்குறள் மிகச்சிறந்த நூல் என்று பெருமை பேசிய பிரதமர் மோடி அவர்கள், தமிழ் வளர்ச்சிக்கு என்ன செய்துள்ளார்? தராளமாக நிதி ஒதுக்கீடு கிடைத்திட நடவடிக்கை எடுத்தாரா?

குஜராதில் என்ன நடந்தது?

இன்று பிரதமராக உள்ள திரு. மோடிஜி அன்று குஜராத் மாநிலத்தின் முதலமைச்சராக இருந்தபோது என்ன நடந்தது? அகமதாபாத் பற்றி எளிந்தது, 1044 பேர் வன்முறை, கலவரம், தீவவப்பு சம்பவங்களில் உயிர் இழந்தனர். 25000 பேர் காணாமல் போனார்கள். எண்ணற்ற வீடுகள் தாக்கப்பட்டு அப்பாவிய மக்கள் காயமடைந்தனர். அவர்களில் பெரும்பாலோர் சிறுபான்மை சமூகம் சார்ந்த மக்கள்.

இந்தக் கலவரங்கள் பற்றி பல்வேறு நடுநிலை அமைப்புகள் நடத்திய ஆய்வுகள் கண்டறிந்து வெளிக்கொணர்ந்த உண்மைகள் என்ன? இந்தக் கலவரங்கள் மதக் கலவரம் எனவும், குறிப்பிட்ட சமுதாயமக்கள் மீது முன்கூட்டியே திட்டமிட்டு ஏவிவிடப்பட்ட தாக்குதல் எனவும் குற்றம் சாட்டப்பட்டதே. மேலும், அப்போது குஜராத்தின் முதலமைச்சராக இருந்த திரு.மோடி அவர்கள் இந்தக் குற்றச் செயல்களை கண்டுக்கொள்ளவில்லை என்றும் குற்றம் சாட்டப்பட்டது.

ராஜ தர்மத்தை மீறக் கூடாது -

வாஜ்பாய் அறிவுரை

இருபது ஆண்டுகள் முன்பு குஜராத் தில் இத்தகைய வன்முறைகள் அரங்கேற்றப்பட்டதைக் கண்டு உலகமே கண்டித்தது. அப்போது பிரதமராக இருந்த திரு.வாஜ்பாய் அவர்கள், குஜராத் கலவரப் பகுதிகளைப் பார்வையிட்ட பின் அன்று முதலமைச்சர் பொறுப்பில் இருந்த உங்களைப் பார்த்து சொன்னது என்ன? புண்ணியமான எல்லைக்கோடாக உள்ள ராஜ தர்மத்தை நீங்கள் மீறக் கூடாது என்றல்லவா அறிவுரை வழங்கினார்.

மாபெரும் தலைவரான மறைந்த பிரதமர் வாஜ்பாய் அவர்கள் அன்று வழங்கிய அறிவுரைமைய நீங்கள் பின்பற்றவில்லை. மறந்துவிட்டீர்கள். அதனால்தான் இன்று மணிப்பூர் மதக் கலவரத்தில் ஸ்மூரி எளிகிது. பெரும்பான்மை மத மக்கள் சிறுபான்மை மக்கள் மீது தாக்குதல் நடத்தி வருகின்றனர். 140 உயிர்கள் பலியாகிவிட்டன. 65000 பழங்குடி இன மக்கள் வீடுகளை இழந்து உயிர் பாதுகாப்பு தேடி காடுகளிலும், அண்டை மாநிலத்திலும் அகதிகளாக தஞ்சம் அடைந்து தவிக்கின்றனர்.

னர். கொடுமையான இந்த மத, இனக் கலவரம் மணிப்பூர் மாநிலத்தில் போய்டபம் போட்ட நேரத்தில் பிரதமர் வெளிநாடுகளுக்கு சுற்றுப்பயணம் சென்றுவிட்டார். ஆனால், பாதிக்கப்பட்ட மாநில மக்களைப் போய் பார்க்கவில்லை. ஆறுதல் கூறவில்லை. மணிப்பூர் பா.ஜ.க. அரசு எந்த நடவடிக்கையும் எடுக்கவில்லை. மாறாக, அம்மாநில முதலமைச்சர், வன்முறை கும்பல் இரண்டு இளம் பெண்களை நிர்வாணமாக ஊர்வலமாக நெடுந்தூரம் நடத்திச் சென்று மானபங்கப்படுத்தப்பட்டு கொடுமை குறித்து கேட்ட போது “இது என்ன? இதைப்போல நூறு சம்பவங்கள் நடந்துள்ளன” என்று மனிதாபிமானம் அற்ற வகையில் கூறியுள்ளார். அதுபற்றிக்கூட பிரதமர் கண்டு கொள்ளாதது வேதனைக்குரியது.

மணிப்பூர் கலவரம்!

ஒட்டுமொத்த உலகமே மணிப்பூர் வன்முறைக் கொடுமைகளை வன்மையாகக் கண்டித்துள்ளது. ஐரோப்பிய நாடாளுமன்றமும், இங்கிலாந்து நாட்டின் நாடாளுமன்றமும் அங்கே மணிப்பூர் தொப்பாக நடைபெற்ற விவாதங்களில் பிரதமர் மோடியையும் அவரது கட்சியையும் கடுமையான மொழியில் சாடியுள்ளன. ஐரோப்பிய ஒன்றிய நாடாளுமன்றத்தின் 6 எம்.பி.க்கள் குழு தாங்கள் விடுத்துள்ள கோரிக்கையில் “இந்தியாவின் மணிப்பூர் மாநிலத்தில் நிகழ்ந்துள்ள வன்முறை, இனம் மற்றும் மத அடிப்படையில், குறிப்பாக பெரும்பான்மை இந்து மைத்தி சமுதாய மக்களுக்கும், கிறித்தவ குக்கி பழங்குடி மக்களுக்கும் இடையே நடந்துள்ளது. திரும்பத் திரும்ப சுழற்சியாக நடந்த வன்முறைச் சம்பவங்களால் பல தேவாலயங்கள் மற்றும் வழிபாட்டுத் தலங்கள் அடித்து நொறுக்கப்பட்டன, எண்ணற்ற சொத்துக்கள் அழிக்கப்பட்டன. 100 பேர் உயிரிழந்தனர். 40,000 பேர் வீடுகளை இழந்து இடம் பெயர்ந்துள்ளனர்” என்று சுட்டிக் காட்டியுள்ளனர்.

நரேந்திர தத்தா (சுவாமி

விவேகானந்தர்) கூறியது என்ன?

இந்து மதத்தை உலகுக்கு அறிமுகம் செய்த நரேந்திர தத்தா என்ற இயற்பெயர் கொண்ட விவேகானந்தர், அமெரிக்கா நாட்டின் சிகாகோ நகரில் 130 வருடங்கள் முன்னால் நடைபெற்ற உலக மதங்களின் பேரவையில், சகோதரர்களே சகோதரிகளே என்று அவை யோரைப் பார்த்து விளித்து உரையாற்றும்போது என்ன கூறினார்? மனித குலத்தின் அனைத்து பிரிவு மக்களையும் ஏற்கும் பண்பும் பொறுமையும் நிறைந்த நாட்டில் இருந்து வருகிறேன் என்றல்லவா குறிப்பிட்டார்! “எங்கள் நாடு உலகின் பல்வேறு பகுதிகளில் இருந்தும் பல்வேறு மத நம்பிக்கை

கொண்டவர்கள் துன்புறுத்தலுக்கு ஆளாகி வந்த அனைவருக்கும் புகலிடம் தந்து ஏற்றுக் கொண்ட பெருமைக்கு உரியது. அது மட்டுமல்ல, அனைத்து மதங்களும் உண்மையானவை என்பதையும் உணர்ந்து ஏற்றுள்ள நாடு எங்கள் நாடு. மதப் பாடுபாடும், முரட்டு நம்பிக்கையும் இவற்றின் வழித்தோன்றலான மதவெறியும் எளிய மக்களை மீண்டும் மீண்டும் ரத்தம் சிந்த வைத்து இந்த அழகிய உலகின் பல்வேறு பகுதிகளை மனிதகுலம் சிந்திய குருதி வெள்ளத்தால் நனைத்துள்ளது. இந்தக் கொடுமை ஒழிய வேண்டும்” என்று எச்சரிக்கை விடுத்து சென்றுள்ளார் விவேகானந்தர் என்று அறியப்பட்ட நரேந்திர தத்தா. விவேகானந்தர் எது நடக்கக் கூடாது என்று அறிவுறுத்தினாரோ, அச்சப்பட்டாரோ அந்தக் கொடுமை இப்போது மணிப்பூரிலும், அரியானாவிலும், முன்பு குஜராத் திலும் நரேந்திர மோடி புகழ் இந்துத்துவ ஆட்சியில் நடைபெற்றுள்ளது.

தமிழ்நாடு கவர்னரைத்

திரும்பப் பறுக

தமிழ்நாட்டில் ஒருவர் இருக்கிறார். அவர் யாரென நான் பெயர் குறிப்பிட்டுச் சொல்லாவிட்டாலும் அனைவருக்கும் தெரியும். அவர் தமிழ்நாடு சட்டப்பேரவையில் இருந்து, முதலமைச்சர், அமைச்சர்கள் ஏனைய கட்சிகளின் தலைவர்கள், உறுப்பினர்கள் அனைவரும் அமர்ந்து இருக்கும்போதே தேசியகீதம் இசைக்கப்படும் முன்பே அவையை விட்டு வெளியேறினார். தேசியகீதத்துக்கு ஆளுநர் தரும் மரியாதை இதுதானா? இப்படிப்பட்ட ஆளுநரின் செயல்களை உள்துறை அமைச்சர் கண்டிப்பதுடன் அவரை உடனடியாக திரும்பப் பெற வேண்டும் என்று வலியுறுத்துகிறேன்.

நம்பிக்கை இல்லாத தீர்மானத்துக்கு

தி.முக. ஆதரவு

எனவே, இத்தகைய கூழலில் இந்த அரசு மக்களின் நம்பிக்கையை இழந்துவிட்டபடியால், அரசுக்கு ஏதிரான நம்பிக்கை இல்லாத தீர்மானத்தை திராவிட முன்னேற்றக் கழகம் ஆதரிக்கிறது.

எனது உரையை நிறைவு செய்யும் முன்னர் ஒரு திருக்குறளை, அதாவது குறள் எண். 474ஈ குறிப்பிட்ட விரும்புகிறேன்.

“அமைந்தாங்க ஒழுகான் அளவறியான் தன்னை வியந்தான் விரைந்து கெடும்” இவ்வாறு கழகப் பொருளாளரும், திருப்பெரும்புதூர் மக்களவை உறுப்பினரும் தி.முக. நாடாளுமன்றக் குழுத் தலைவருமான டி. ஆர்.பாலு மக்களவையில் நேற்று நடைபெற்ற விவாதத்தில் பங்கேற்று உரையாற்றினார்.

‘Throw The Tyrants Out’

(இந்தக் கொடுங்கோலர்களைத் தூக்கி எறியுங்கள்)

“சிலந்தி” கட்டுரை 3 ஆம் பக்கத் தொடர்ச்சி

வன்முறைகளில் 160க்கும் மேற்பட்டோர் உயிரிழந்து விட்டதாகக் கூறப்பட்டாலும் சாவு எண்ணிக்கை இன்னும் பெருமளவில் இருக்கக் கூடும் என்றும் அஞ்சப்படுகிறது!

பா.ஜ.க. ஆளும் ஹரியானாவும் இப்போது மதக் கலவரத்தால் மிரண்டு அஞ்சிக் கிடக்கிறது!

அங்கே நடைபெற்றுக் கொண்டிருக்கும் மதச்சார்பு வெறியாட்டங்களை (அரசு நினைத்திருந்தால்) தடுத்திருக்க முடியும்! விஸ்வஹிந்து பரிஷத் எனும் சங்பரிவார் அமைப்பு நடத்திய ஊர்வலத்தில், பசு பாதுகாப்பு இயக்கத்தைச் சேர்ந்த மோனாமனேசார் எனும் இந்து வெறியன் ஒருவன் (இரண்டு முஸ்லிம்களை கொலை செய்துவிட்டு தலைமறைவாகியவன்) தானும் கலந்து கொள்ளப்போவதாக அறிவித்து நடந்த ஊர்வலம் அது! அவன் கலந்து கொள்வதாக ஊர்வலம் நடத்த இருக்கும் தேதிக்கு இரு தினங்கள் முன்பே அறிவித்து சமூக ஊடகங்களில் அந்தச் செய்தி பரவுகிறது. ஹரியானாவை ஆளும் பி.ஜே.பி. அரசு இதுகுறித்து கவலைப்படவே இல்லை! முஸ்லிம் மக்கள் அதிகம் வாழும் பகுதிகள் வழியாக அந்த இந்து அமைப்பின் ஊர்வலம் செல்ல அனுமதிக்கப்படுகிறது. வன்முறை வெடிக்கிறது; இரு தரப்பா



ளுக்கு எந்தவித மனக்கிலேசமும் கிடையாது!

இந்தியாவை இந்து நாடாக அதாவது இந்துக்களுக்கு மட்டுமான நாடாகவே மாற்றுவோம்!

இது வேத பூமி, சனாதான தர்மமே இங்கு நிலை நிறுத்தப்பட வேண்டும். வர்ணாசிரமக் கொள்கை ஒன்றையே இந்த நாடு கடைப்பிடிக்க வேண்டும் என்று கூறித் திரிகிறது ஒரு கூட்டம்!

இந்தக் கூட்டமும் அதன் ஆதரவாளர்களும் மீண்டும் ஒருமுறை ஆட்சிக்கு வந்து விட்டால் இன்றைய இந்திய அரசியல் சட்டம் இருக்காது.

கழகத் தலைவர் தளபதி ஸ்டாலின் குறிப்பிட்டபடி தமிழ்நாடே இருக்காது! அதுமட்டுமல்ல; இந்த குள்ளநரிக் கூட்டத்தின் ஆட்சியில், இந்தியாவின் ஜனநாயகம் கேள்விக்குறியாகி நிற்கிறது.

பொருளாதாரம் சிதைந்து பணமதிப்பு இழந்து எல்லா மட்டங்களிலும் விலைவாசிகள் ஏறிக் கொண்டிருக்கின்றன!

ஏழை எளிய மக்கள் அன்றாட வாழ்க்கையில் ஒவ்வொரு நாளையும் தள்ளிவிழி பிதாங்கிக் கிடக்கின்றனர்!

“சீனி சக்கரை சித்தப்பா; ஏட்டில் எழுதி நக்கப்பா” எனும் விதத்தில் நாட்டில் நொந்து நூலாகி கிடக்கும் மக்கள் முன், நாளும் விதவிதமாக உடை உடுத்தி, பலவித தொப்பிகள் அணிந்து நமது நாட்டின் பிரதமர் வித்தை காட்டிக் கொண்டிருக்கிறார்.

“அச்சே தின் ஆனே வாலே ஹை....” என முழங்கி, ஆட்சியை பிடித்து, ஒன்பது ஆண்டுகள் கடந்து 10 ஆவது ஆண்டிலும் அதே பழைய பல்லவியைப் பாடிக்கொண்டிருக்கிறார். இந்திய மக்கள், நடந்து கொண்டிருக்கும் பி.ஜே.பி. கூட்டணி ஆட்சியில் பல முனைகளிலும் பட்டமும் அவதிகளைக் காணும்போது, அமெரிக்காவில் ஒருகாலத்தில் ஒலித்த தொடரே நினைவிலாடுகிறது!

நாகரிகம் கருதி, அந்த சொற்றொடரை சிறிது மாற்றி அமைத்து Throw The Tyrants Out .

‘இந்தக் கொடுங்கோலர்களைத் தூக்கி எறியுங்கள்’ - என்ற நிலையில் வர இருக்கும் நாடாளுமன்றத் தேர்தலை அணுகுவோம்!



ஜெர்மனியில் நடைபெற்ற - உயரம் குறைந்தவர்களுக்கான விளையாட்டுப் போட்டிகள்!

தமிழ்நாடு சார்பில் 7 வீரர், வீராங்கனைகள் பங்கேற்பு!

அமைச்சர் உதயநிதி ஸ்டாலினிடம் வாழ்த்துப் பெற்றனர்!

சென்னை, ஆக.9- இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களை, ஜெர்மனியில் நடைபெற்ற உயரம் குறைந்தவர்களுக்கான விளையாட்டுப் போட்டிகளில் தமிழ்நாடு சார்பில் பங்கேற்று 7 வீரர், வீராங்கனைகள் நேற்று முகாம் அலுவலகத்தில் நேரில் சந்தித்து வாழ்த்துப் பெற்றனர்.

ஜெர்மனி நாட்டில் உலக அளவிலான உயரம் குறைந்த மாற்றுத்திறனாளிகள் களுக்கான விளையாட்டுப் போட்டிகள் ஜூலை 28 ஆம் தேதி முதல் ஆகஸ்ட் வரை 6ஆம் தேதி வரை நடைபெற்றது. உலகளவில்

26 நாடுகளைச் சேர்ந்த 700 உயரம் குறைந்த மாற்றுத்திறனாளி வீரர், வீராங்கனைகள் பங்கேற்ற இந்தப் போட்டியில் இந்தியா சார்பில் 29 உயரம் குறைந்த மாற்றுத்திறனாளிகள் கலந்து கொண்டனர். அதில் தமிழ்நாட்டிலிருந்து மட்டும் 7 உயரம் குறைந்த மாற்றுத்திறனாளி வீரர், வீராங்கனைகளும் கலந்து கொண்டனர். இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் இப்போட்டிக்குச் செல்வதற்கான விமானக் கட்டணம், நுழைவுக் கட்டணம், உணவு, தங்குமிட வசதி

ற்கும் இதரச் செலவுகளுக்கும் தமிழ்நாடு சார்பில் யஸ்ஸ் அறக்கட்டளை சார்பாக ஒவ்வொருவருக்கும் தலா ரூபாய் 2 லட்சத்து 49 ஆயிரம் வீதம் நிதியினை வழங்கி, தன்னம்பிக்கையுடன் சென்று வெற்றி வாகை சூடி, தமிழ்நாட்டிற்குப் பெருமை சேர்த்து வீரர்களை வாழ்த்தி வழியனுப்பி வைத்தார்.

இப்போட்டிகளில் மதுரை மாவட்டம், உசிலம்பட்டி கிராமத்தைச் சேர்ந்த கணேசன், குண்டு, வட்டு, ஈட்டி, எறிதலில் மூன்று தங்கப் பதக்கமும், அச்சம்பத்து கிராமத்தைச் சேர்ந்த மனோஜ் குண்டு எறிதலில் தங்கமும், வட்டு எறிதலில்

வெண்கலப் பதக்கமும், புதுக்கோட்டை மாவட்டம், கோனாபட்டு கிராமத்தைச் சேர்ந்த செல்வராஜ், ஈட்டி, எறிதலில் தங்கப் பதக்கமும், ஒடுகாம்பட்டி கிராமத்தைச் சேர்ந்த பாலசுப்பிரமணியன், ஒற்றையர் பிரிவு பேட்மிண்டனில் தங்கப் பதக்கமும், சேலம் மாவட்டத்தைச் சேர்ந்த வெண்ணிலா 60 மீட்டர், 100 மீட்டர், வட்டு எறிதலில் 3 வெள்ளிப் பதக்கமும், இன்பத்துமிறி 60 மீட்டர், 100 மீட்டர் 2 வெண்கலப் பதக்கமும், திண்டுக்கல் மாவட்டம், வத்தலகுண்டு கிராமத்தைச் சேர்ந்த நளினி குண்டு, வட்டு எறிதலில் வெண்கலப் பதக்கமும் மற்றும் இரட்டையர் பேட்மிண்டன் பிரிவில் வெண்கலப் பதக்கமும் பெற்று தமிழ்நாட்டுக்குப் பெருமை சேர்த்துள்ளனர்.

நான்கு ஆண்டுக்கு ஒருமுறை நடக்கும் முக்கியமான இப்போட்டியில் பதக்கங்கள் வென்ற 7 உயரம் குறைந்த மாற்றுத்திறனாளி வீரர், வீராங்கனைகள் நேற்று (08.08.2023) சென்னை முகாம் அலுவலகத்தில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களை நேரில் சந்தித்து வாழ்த்துப் பெற்றனர்.

இந்நிகழ்ச்சியில் இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலாளர் ஜே. தேவநாத ரெட்டி, தமிழ்நாடு பாரா ஒலிம்பிக் சங்க செயலாளர் கிருபாதர ராஜா, பொருளாளர் விஜய் சாரதி, துணைச் செயலாளர் செந்தில் குமார் ஆகியோர் கலந்து கொண்டனர்.



காஞ்சிபுரத்தில் முத்தமிழ் அறிஞர் கலைஞர் அவர்களின் 5 ஆம் ஆண்டு நினைவு அமைதிப் பேரணி மாவட்ட கழக செயலாளர் க. சுந்தர் எம்எஸ்டி தலைமையில் காந்தி பேரியார் துணிவிருந்து புறப்பட்டு மாவட்ட கழக அலுவலகத்தில் கலைஞரின் திருவுருவ சிலைக்கு மாலை அணிவித்து வணங்கினர். உடன் காஞ்சிபுரம் நாயடாளுமன்ற உறுப்பினர் க. செல்வம், கழக மாணவர் அணி செயலாளர் சி.வி.எம்.பி.எழிலரசன் எம்.எஸ்.ஏ., மாநகர செயலாளர் சி.கே.வி.துழிச்செல்வன், காஞ்சிபுரம் மேயர் திருமதி மாலவசுமி, புலராஜ் தலைமை செயற்குழு உறுப்பினர் எம்.எஸ்.சுமார், பொதுக்குழு உறுப்பினர்கள் எஸ்.கே.பி.சீனிவாசன், எஸ்.சிகாமணி, மாவட்ட இளைஞரணி அமைப்பாளர் அ. புலராஜ் உள்ளிட்ட ஒன்றிய, பகுதி செயலாளர்கள் மாநகர நிர்வாகிகள் மாமன்ற உறுப்பினர்கள் கழக நிர்வாகிகள் கலந்து கொண்டனர்.